

IN - NAHILA

TA'

AGOSTINO

LEVANZIN.

GAZZETTA TA' CULL GIMGHA BIEK TGHALLEM U TIDDEFENDI IL POPLU.

Omne tulit punctum qui miscuit utile dulci.

Giebha zeuġ dac li għaraf hallat il helu ma'l meħtieġ.

119.

10 ta' DICEMBRU 1910.

IT-TIELET SENA

F'TEĦIM.

Hadd ma jista jissieheb għal ankas minn sena; u jecċ ma jgħarrafx lili, b'il mictub, għallankas hmistax kabel, li ma fi hsiebux iġgedded, ingħoddu bhala 'msieheb għa's-sena ta' ūara. Il hlas, b'il kuddiem, hu: għal ta' Belt, ta' Furjana u ta' Ta's-Sliema hames xelini f'is-sena u jista jsir b'is-sitt xhur jeū b'it-lliet xhur; l-oħrajn ijhallsu, barra minn dan, il posta ucoll. Cull min jissieheb issa jiehu l-euuel sena li targeġ b'xejn; min ijsiehbhu jiehu "Mahbub ta' Gesu" b'xejn. In-"Nahla" u il "Mahbub ta' Gesu" jinbighu għand is-Sur GANNI CRITIEN, ta' Strada Rjali ta' Belt, fejn jista jsir il hlas ta' l-gazzetta ucoll. L-ittri għandhom jlabagħtu collha f'Ta's-Sliema, 12, Str: S. Vincenzo.

IR-REBHA

Dac il poplu li għajjruh IMMATUR, igifieri li għadu l-ura u ma jifhemx, fl-aħħar elezjoni li chellna għaraf ta risposta sabiha hafna l'is-Sur Cicc u Shabu bili iccundanna il għamil politicu tagħhom b'risultat ta' voti li hu ta' min jiznu tajjeb.

It-TABIB PULLICINO rebah fl-Euuel Distrett billi gieb **458**, igifieri **222** actar milli gieb il Prof: u Curunell Manchè; u il MARCHIS APAP-BOLOGNA rebah f'is-Seba Distrett billi gieb **378** vot igifieri **229** actar milli gieb il Baruni Ugo Testaferrata-Abela. Bejn it-tnejn il Candidati li harġu biex iġċanfru l'is-Sur Cicc u Shabu talli daħku b'il poplu billi naksu: m'il ūieghdjet li għamlulu giebu **451** actar milli giebu il Candidati ta's-Sur Cicc u b'necc fuk **1221** vot li intgħataw, **836** marru contra is-Sur Cicc u Shabu u favur tagħhom ma marrux hlief 385 biss; u daūna xejn la taħsbu li il biċċa il cbira minnhom intgħataw lill Candidati ta's-Sur Cicc għaliex zammeū ma'l fehma mkarrka tiegħu, le, izda biss għall ūieċ ta' Prof: Manchè u ta' Baruni Testaferrata-Abela li huma zeuġ onesti, zeuġ galanomi u tnejn minn nies maħbuba u miġjuba tajjeb b'ir-raġun minn cullhadd.

Li chiecu il Prof: Manchè u il Baruni Testaferrata ma marrux ma'l fehma ta's-Sur Cicc u Shabu chiecu chien ijcollhom huma ucoll hafna voti, izda għad li lill poplu jgħajjruh IMMATUR (li għadu l-ura) dana ūera li jaf jithem il qites-tjoni x'chieten.

Chiecu is-Sur Cicc f'loc daūn it-tnejn chellu Candidati dgħajjin tistgħu tibkgħu sguri li il Candidati tiegħu b'collox ma chienux ijlakktu actar minn mitt vot, u dana jurina b'ic-ċar

li il fantarunati collha ta's-Sur Cicc u Shabu li l-intelligenti collha ta' Malta huma favur tagħhom ma chienux hlief b'ziezak ta's-sapun mimlija b'id-duħħan ta' pipa tinten.

* * *

Is-Sur Cicc biex ijdeūi id-dakka ta' harta li kala kal li għalihom ivvotaū in-nies collha intelligenti u li għat-Tabib PULLICINO u għall MARCHIS APAP-BOLOGNA ma ivvotaūx hlief in-nies *analfabeti* igifieri daūc li ma jafux jakraū u jictbu u għalhecc li għadhom l-ura.

Tajjba din! Dan fejn jatu u ohif jista jgħidu is-Sur Cicc? Mela xi hadd jista jkun jaf il voti minn tahom? Mela daūc li kalu haġa barra ma setgħux meta daħlu jatu il vot għamlu fattihom u daħku bih, chif chien hakku talli kabel daħak b'il poplu hu? U dana minn meta il cotra ta' l-eletturi hi l-injoranti u daūc li jakilgħu xebgħa huma l-intelligenti, għaliex fl-elezjoni ta's-sena l-oħra, meta il cotra chienet miegħu, ma kalx hecc. Id-darba l-oħra anzi kal li il cotra chieniu l-intelligenti għaliex zammet miegħu, u issa saret biss chif jithem hu injoranti u *immatura* għaliex ma hallietux ūara li daħak b'il poplu f'ic-ċu johroġ minn fuk rebbieħ ucoll.

* * *

Kalu ucoll li ahna irbaħna għaliex hadem hafna il Cleru u gieghel l'in-nies jivvotaū contra il Candidati ta's-Sur Cicc. Mela daūc li ivvotaū contra il Prof: Manchè u il Baruni Testaferrata-Abela, la scond il fehma ta' daūc ta' ma' dūar is-Sur Cicc geū immixxiya m'il Cleru ma mxeix fuk il fehma ta' l-injoranti għaliex lill Cleru li ha sehem is-Sur Cicc ma jistax ijgħajjru injorant sgur U hu ma chellux xi kassis li hadimlu ucoll? Mela il ffit voti li irnexxielu jiddubbalu b'hatna tkanziħ ma riedhomx is-Sur Cicc għaliex huma ta' *analfabeti*? U jhallina m'ic-ċajt u jirraġuna ffit ta' ragel u jgħid li il po-

plu tah dakka ta' harta għappa biex isservih bhala lezjoni għaziża li b'il poplu ma jidhax hafif, hafif chif dehirlu hu.

* * *

Iżda inhallu dana collu ftit f'il genb għaliex il voti ta'üh x'jaksam kalbu b'iz-zejjed l'is-Sur Cicc u għad li žebelahni chemm felah dan l-ahħar f'il gazzetti tiegħi, ma irridx ta' generus, issa li in-«Nahla» ħarget reġgħet rebbieha f'il fehmiel tagħha, inueggaghlu kalbu jien ucoll. Illum hu ma' l *mejttin politici* u għalhecc ma ħakkux ħlif min ijhenn għalih. *Parce sepulto* jgħidu b'il-latin igifieri «*ahfer il mejttin*» u it-taljani jgħidu «*Oltre la tomba non vive ira nemica*» u għal hecc fuk dan b'iz-zejjed.

* * *

Irrid biss ingħid xi haġa l'it-Tabib Sciberras li chien hu li imbotta b'il fehma u b'il pinna tiegħu l'is-Sur Cicc u lil Shabu f'dana id-dagħbien collu. Irrid infaccru li ma għadux dac ta' dari li cull ma jgħid hu il poplu jilkgħu b'għajnejh magħluka u jbaxxi rasu għalih; u irrid inuiddbu li darb'ohra kabel jati parir bħal ma għamel l'is-Sur Cicc li il poplu *jitrattah bħa' t-fal*, li jintebaħ li il poplu jat, meta jrid, johroġ ta' ragel u juri il fehma tiegħu chif għamel—Mela jneħħi dic il *posa alla Roosevelt* li għandu f'il politica u li jahseb li jrid ijmixxi il pajjis collu taħt ir-riedni ta' l fehmiel tiegħu, għaliex Roosevelt kala xebgħa ohra fl-America bħal ma d'id-darba kalagħha it-Tabib Sciberras b'il voti ta' dina l-Elezjoni. Mela *Parce sepulto* ingħidu għalih ucoll.

* * *

Nitma biss li issa ūara li iġġelidna bejnielna li ma nibgħux nitkatlu bħal clieb u ktates bi ħsara cbira ta' l pajjis, u li ninseu dac collu li intkal fi žmien l-Elezjoni u li narggħu nintrabtu f'kalb ūaħda bħal ma connu ftit žmien ilu, halli il coll naħdmu għall gid ta' dina l-imsejena għira li hi mirtusa b'iz-zejjed m'il barrani, għaliex biss b'il għalenija nistgħu naslu f'xi gid.



FRAC.

Dic iz-«ZUNZANA» li ħarget ma hix tiegħi; dic li ħabbart jiena tibda toħroġ la niġbor għaliha ftit imsieħbin seŭna ohra billi jecc jiena ma irridx nakla minnha iżda lankas ma irrid li nirroffa flus m'il but barra m'ix xogħol u il ħsieb li inżid li minnhom għandi b'iz-zejjed. Jecc il poplu jixtieq li jcollu dina il gazzetta hemm bżonn li jittex jissieħeb fiha, għaliex jecc nibda noħroġha irrid inkompliha u biex inkompliha hemm bżonn ta' għadd cbir ta' imsieħbin billi il prezz tagħha hu žgħir ħafna u barra minn dana hemm ħafna premji ucoll. Il flus li imbagħtu huma collha irregistrati u jecc iz-«Zunzana» tiegħi ma toħroġ inreggagħhom l-ura; jecc chif nitma toħroġ ma l-euēel numru nibgħat il premji li ūieghid. Dina isservi bhala tūiegiba għall ħafna ittri li mbagħtuli.

★

Jecc ħaun xi ħadd li għandu xi cotba jeħ jeħ gazzetti b'il malti u l-ahħar kodma, li jrid ijbieghhom jiena, jecc iġġoddu għaliha, nixtrihom u inhallashom tajjeb. Nixtieq nixtri, per esempju gabra shiħa ta's-«*Seħħ*» u ta' «*Uard u Zahar*» u jecc xi ħadd għandu u ma jridx ijbieghhom jagħmilli pjacir cbir li jhallini għallankas nara dic ta' l «*Uard u Zahar*» għaliex shiħa għadni ma rajt katt.

Jiena cont għidt li għandi nati premju lil cull min jillega in-«Nahla» ta' l euēel sentejn u cont għidt li daħna il premji jieħduhom daħc biss li jgibuli niffirmalhom in-«Nahla» illegata għandi id-dar sa l-ahħar ta' Ottubru. Billi il-legatur li irraccomandajt milli jidher ma għandux bżonn jeħ hrara li jahdem u il coppi li ħadulu għandu ma lestihomx, sejjer in-taħtal iz-żmien sa l-ahħar ta' Dicembru biex ma jgħidux li jiena approfttajt ruħi biex ma natix il premji, igifieri taħtal iz-żmien għal xahrejn ohra milli chien kabel. IZDA MIN MA JCUNX GIEB F'DARI GHALL FIRMA IN-«NAHLA» ILLEGATA SA'L AHħAR TA' DICEMBRU DRITT GHALL PREMJU MA JCOLLUX ACTAR.

Barra minn dana irrid infihem lil xi imsieħbin li jiena nati premji biss il daħc li jillegaħ in-«Nahla» suriet in-nies u m'ħux il daħc li jħituha huma u jinforraħa b'biħħa cartun għaliex jiena dana għamiltu biex impattilhom il flus li nefku f'il-legatura u min ma nefakx flus jeħ nefak haġa žghira ma għandux jagħmel negozju minn fuk spallejja.

Jecc hemm xi ħadd li għad jonksuħ xi numri biex jillegaha jicteb lili biex nara bakagħlix mnejn nibgħathomlu għaliex għand Nurat Debono ma hemmx coppi iżjed; u min għandu jieħu l-euēel sena jeħ xi premju ma għandux jistenna li minn fuk għandi nagħmel l-ispejjes biex nibgħathomlu jien ġo daru.

Kabel nispiħħa irrid infaccarcom li l-ebda imsieħeb ma għandu diitt li jgib f'in-«Nahla» avvisi jeħ articoli b'xejn u li fl-euēel ta's-sena jibdgħu johorġu bhala *Strina*, iħ-citazjoni jiet ta' daħc li ma ħallsux dina il haġa žghira ta'n-«Nahla» u ilhom iħħabbtuna snin u xhur. Min ma jridx johroġ ta' ragel u jħallas jittak għax jecc bi ħsiebu jgħallatna, jarralu bl-ohxon.

★

Is-Sur Cicc u Shabu il Cunsilieri l-ohra barra m'il Marchis u Avucat Mattei telku malli raħ chemm giebu voti it-Tabib Pullicino u il Marchis Apap-Bologna, u għamlu seŭna għaliex ir-rieda ta' l poplu għanda tēun irrispettata. Nitma li issa ma jokogħdux iħħixclu biex jincu talli il poplu garrthom minn hemm fuk għaliex ħsara cbira lil pajjis biss jagħmlu.

★

Nirringrazza b'il kalb lil Comm: A. M. Galea ta' l ctieb sabiħ ta' l «Mogħdija ta' ž-Żmien» li għogbu jibgħatli u li fiħ Cummiedja, Dramma u Farsa sabiħ ūisk. Ma hemmx bżonn li nokgħod intenni cull darba li dana il kari tajjeb jagħmel gid bla tarf lill poplu malti billi jtaħfilu ttit minn dac is-semm li kieghdin iħxerrdu ħafna romanzi ħżiena.

★

ħakku cull tifhir il Cumitat ta's-Socjetà ta' San Vincenz di Paoli ta' l ħamrun billi kieghda thabrec ħafna biex tagħmel gid lill ħafna fkar ta' dac is-sobborg. Dan l-ahħar għamlu Serata fl-Eldorado li irnexxiet ūisk billi ħadu seħem fiha is-Socjetajiet «*Alfieri*» u «*Mandolinistica Nazionale*» ta' Bormla li huma magħrufa minn cullħadd għall ħila cbira tagħhom. Smajna li ingabret chemxa flus ġmielha. J'Alla dejjem hecc.

★

Ir-raba u il ħames Conferenza «*Pro Infantia*» li għamel il ħadd li għadda is-Sur Levanzin iz-Żurriek f'il għodu u ħal Safi ūara nofs inħar irnexxēu ucoll, u il poplu, milli jidher kieghed jieħu ħafna gost b'dana il ħafna tagħlim ta' feħda li katt ħadd ma mar semmagħhulu kabel. Tkassmu ucoll b'xejn ħafna carti ta' tagħlim. Din hi il vera politica għall poplu: li tieħed jifdiħ m'id-dlam li jinsab fiħ halli jēun jista jimxi il kuddiem bħal ġnus ohra.

Nitolbu b'il kalb għar-ruh iż-żagħżuġ intelligenti **Giuseppi Maistre** li inkered kasir il għomor mibchi minn cullhadd billi saħħan rasu bl-iscrupli; u għal dic ta' l'istampatur **Gulielmu Cumbo** li halla dana il ūied ta' dmugh granet ilu ta' 59 sena.



Nirringrazzja b'il kalb l'is-Sur Tanti Bellotti, il patriotta intelligenti li jixtieq tant gid lill pajjis, ta'r-rivista tant sabiħa li baġħatli biex tiġbed il pasiġġieri fl-Italja. Xirka u rivista bħal din biex nagħmlu ma' frustieri ftit reclam ta' l'ħuejjeġ sbiħ u antichi li għandna f'pajjisna chienu jagħmlulna gid bla tariff. Għala is-Sur Tanti-Bellotti li hu tant ħabriechi ma jithajjarx ijkankalla hu. Jiena ingħinu m'il aħjar li nista.



Antonio Bartolo, *Tal mizued*, m'il Furjana, gie imħarrec m'il Pulizija talli f'il ūakt li chien għaddejj riġment f'it-triek dana għadda minn banda għal l-oħra. Il Magistrat Fiteni kal li il Pulizija għanda id-dritt scond il-Ligi li meta jkun hemm xi festa, xi tigrja, xi processjoni jeū xi ħaġ oħra bħal daūn ii tati ordni jeū tistampah biex in-nies ma jitraversaūx it-torok iżda dana l-ordni trid ittih u ūiehed ma jobdihx biex ūiehed jak f'il contravenzjoni. U billi lil dana Bartolo il polizjott ma kallux li ma jistax ijghaddi minn banchina għal l-oħra il Magistrat illiberah.

Mela meta jkun hemm xi riġment għaddejj sa chemm ma jkun hemm l-ebda ordni biex ma tgħaddux minn banchina għal l-oħra, għaddu chemm tridu.



It-Tabib Pullicino u il Marchis Apap-Bologna nhar l-Erbgħa ūara nofs-inhar telgħu f'il Cunsill ħadu il ġurament u chif ūieghdu f'il programm bla loġħob ta' xejn telku. Bravi! Biss il Marchis Mattei kal li ma jridx jitlak u li jrid jokgħod im-ūaħħal ma' l-pultruna ta' l-bellus. Għamel ħazin għaliex ġa la darba il poplu ūera il fehma tiegħu hu ma għandux ijmur ūaħdu contra tagħha u jagħmel dac li iddokklu ras għal dac li jakbillu.



Għa'n - Nisa.

Meta tridu TNADDFU IL QŪADRI TA'T-TILA li jkun tkagħbru aghmel hecc: Aksmu patata minn nofs u hoccu tajjeb il qūadru biha minn naħha ta' fejn tconu ksantu sa dina tithammeġ u allura għandcom tuzaū dejjem biċċa oħra nadifa sa idduruh seūūa collu. Ūara laħilħuh bi sponza ratba u nadifa imghaddsa f'il nishun sa tnaddfuh tajjeb, u meta jinxf' oghorcuħ b'il għakal collu b'mactur ta' l'harir halli jargħa jiehū il-lostru.



Biex TNADDFU u ISSEBBHU ID-DORATURA ta' xi ġuarniċ indurat aghmlu hecc:— Itfgħu cubrit fl-ilma sa meta thaēūduħ jigi m'il-lein id-deheb care; u itfgħu fih ucoll cull nofs ilma xi erba basliet imnaddta iżda b'il koxra u għallu tajjeb collox. Saffuh u meta jicsaħ għaddu biħ b'pinzell artab id-doratura u ixxuttaū b'carruta ratba u nadifa biex taraū chif id doratura tigiocom kejsa ġdida.

Il Malti għal Maltin

(*Jissocia minn numru ta' kabel.*)

Tahter—tagħmel imħatra. *Niħater għonki li nirbaħ l-imħatra.* **Hattar**—min jagħmel l-imħatra. **Hattari**—dac li jħobb jagħmel l-imħatri.

Hatt—strixxa. *Libsa b'il ħtul ta' d-deheb*—bl-istrixxi. **That-tet**—tirriga.

Hattufa—biċċa m'il mohriet mnejn jakbdu.

Art Ħaūlija—b'ir-:amel, li ma hix tajjba għa'z-zara. **Mara ħaūlija**—li ma tagħmelx tfal. **Ħūiel**—li ma jistax ijcolloc tfal. **Cromb ħaūli**—li jinżara u jibka dejjem f'loc ūiehed.

Thaxchen go belt—tassedja. **Thaxchina**—assedju jeū **ħaxcna**.

Thaxlef—tagħmel xogħol li ma jisūa għal xejn. *Xogħol imħaxlef.* **ħuxliefa**—bniedem jeū bniedma li ma ħumieħ ta' min jiccalculahom. *Tati ūiden għal cliem ta' ħuxliefa bħal dic?*

ħaxūa jeū **ħaxxa** hu dac li jakla it-tgħajjir fuk ħalku bla ma jittiesef.

Thaxxem sebgħec ma' bieb—tagħilku b'mod li tobormu, timmaccaħ.

ħaħzak—iżzomm bejn dirgħajc imħaddan chemm tifaħ. **ħaħziċka**—katta kamħ chemm ūiehed jista jgorr imħaddna bejn dirgħajħ. *Żommu mħaħzak u għidimlu imħieħru.*

ħarr—ħruk, šana. *Il ħarr ta' x-xemx da's-sajf kalil ūisk.*

ħarr ix-xofftejn—nefħa, irritazzjoni. **Art ħarra**—b'il għatx. *tcheħ ħarr*—li jsaħħan, ħami. *L-icheħ ħami jħarrar id-demħ. Ħrar ta' d-demħ. Raba moħrar*—niexef.

ħartuma—il mogħza jeū in-nagħġa li għandha għeddumħa abjad u il bkija ta' ġisimħa isūed. *Taħ ħartuma*—dakka ta' ħarta b'ir-ragel.

Id-deni ħasdu f'dakka—għerbu f'chemm trodd salit,

Taħsal—u m'ħux *taħsel* meta trid tifhem *iddecida*. *ħasal iġġennen ūarajħa. Ħsalt xtrajtu. La naħsal nagħmel ħaġa ma jdaūūarni ħadd.*

Xogħol **ta' l'ħasba**—li ma sarx ħorrox-borrox iżda ūara li ūiehed dam ijtallagħ u jniżżel ħafna.

Fiħa **ħasra**—ta' min jithassarħa. **ħassel**—tixtri ħaġa u tħallasha ftit ftit, bl-acconti. *ħassilt għalka bi ftit flus.* **ħassal** ūiehed li jħallas dac li għandu jati ftit ftit, tant f'ix-xaħar.

ħattar—elettur. **ħatra**—elezjoni.

Taħtam—tissigilla, għal:ex dari is-sigill chien jgibuh f'ic-curchett (ħatem.)

Taħten—tgħakkad familja m'oħra b'iz-zūieġ. *Sejjer jithaten ma' nies seūūa.*



M'is-Segreterija ta' l-Iskof

il Belt, f'id-29 ta' Ottubru, 1910.

Illustrissimu Sur Segretarju

ta' l' *Għakda ta' l' Appostolat ta' Talb*,

B'risposta ta' l' għaħza ittra tiegħec ta' s-17 ta' dan ix-xaħar, l'Eccellentissimu u Reverendissimu Arciskof-Iskof tani l'ordni infissirlec li Ĥu japprova b'il kalb collħa it-tuakkif ta' l' *Caxxa ta' Tifdil* magħmula m'il *Għakda ta' l' Appostolat ta' Talb*, seuaa għax f'daun iż-żmienijiet Caxxa hecc tcon fiħa il barca għall poplu fkir u seuaa għax din il Caxxa ħadd ma jista jmexxiħa aħjar għall gid ta' l' fokra m'in-nies ta' l' *Għakda* li chif jidher mil' ismijet ta' l' persuni li ħuma im-dahħlin fiħa, tati fejda ta' cull gid u ta' cull risk.

L'Eccellentissimu u Reverendissimu Monsinjur Iskof, f'il uakt li jirriccmanda lil cullhadd din il *Caxxa ta' Tifdil* jogħgħbu ucoll ijbericħa u jixtieq li jaraha sejra dejjem il kuddiem għall għajna ta' l' poplu tagħna.

Nitolboc ucoll, Sur Segretarju, tilka il ferħ u il kima tiegħi, fil-stess ħin li għandi l'unur ngħodd-ruħi

ta' s-Sinjurija Tiegħec Illustrissima

Serv Devotissimu

P. CANONICU GAUCI

Segretarju Generali.

IL "LUCIA DI LAMERMOOR."

Din hi l-isbah opra li katt chiteb il cbir compositor-ta'l-musica taljan Donizetti fuk librett ta' Salvatore Cammarano.

Il PERSONAGGI huma dañ:—

Lord ENRICU ASHTON (*Baritonu*); Miss LUCIJA, ohtu (*Primadonna*); Sir EDGARDU TA' RAVENSWOOD, il maħbub ta' Lucija (*Tenur*); Lord ARTURU BUCKLAW; RAJMONDU BIDEBENT, is-surmast ta' Lucija (*Bass*); ALISA, id-dami-gella tagħha (*Mezzosopran*); NORMANNO, il Cap ta' l'ghassa ta' Ravenswood u oħrajn.

Il GRAJJA saret fl-Iscozja xi erba mitt sena ilu biċċa f'il Castell ta' Ravenswood u biċċa f'it-Torri ta' Wolferg, u is-soġġett hu meħud minn fuk ir-romanz famus ta' Sir Walter Scott, ingliz.

L-EÜÜEL TAKSIMA

f'ha Att üiehed u turi it-tluk ta' Edgardu għall Franza.

Ix-Xena hi ġnien f'il Castell ta' Ravenswood.

Jidher Normanno b'il caċċaturi u ñara f'it Enricu Ashton collu imħaunad billi jgħidulu li xi hadd li sata jgħinu ħafna contra il għadu aħrax tiegħu Edgardu, talab il-Lucija b'għarusa tiegħu izda dina ma tridux. Rajmondu jgħidlu li Lucija chien għada chif tilfet l-ommha u għalhecc, billi chienet imghollija ħafna, ma chelliex ħsieb ta' żüieg u ta' mħabba. Normanno jgħidlu li hi chienet thobb lil għadu tiegħu Edgardu billi dana salvaha m'il meüt meta ħarab barri u chien għoddu katilha u li hi ta' cull f'il għodu chienet tchellmu f'il ġnien tagħhom. Enricu meta jisma dan jatih bħal ferħ ta' genn u jcanta:—

*Cruda, funesta smania—Tu m'hai destato in petto!
È troppo, è troppo orribile—Questo fatal sospetto!
Mi fa gelare e fremere—Mi drizza in fronte il crin.
Colma di tanto obbrobrio—Chi suora mia nascea!
Pria che d'amor sì perfido—A me svelarti rea,
Se ti colpisse un fulmine—Fora men rio destin.*

Il caċċaturi jisgurañh li dac li jchellem l-ohtu hu Edgardu u dana jitmashan u jithasseb chif għandu jithallas minnu.

Ix-xena tibiddel u jigi il ġnien b'il għajn ta's-Sirena.

Lucija tasal ma' Alisa u tibda thares ma' dñarha biex tara jecce ùasalx Edgardu; u x'hin Alisa tüiddibha li dic l-imħabba ma għandhiex xi tridha għaliex chienet sejra iggarrarha f'ħafna għali, Lucija tüiegibha li ma jistax jicun għaliex hi chienet kieghda biss tgħix għal dic l-imħabba cbira... Hañ jasal Edgardu u Alisa tüarrab f'it minnhom. Edgardu jtarfilha li kabel jisbah l-agħda chellu jtlak għall Franza biex jithabbibha ma' l-Iscozja u x'hin Lucija turih li ma tridux tinfiret minnu Edgardu jgħidilha li hu kabel ma jsiefer chellu jersak kuddiem ħuha Enricu u jitolba b'għarusa tiegħu b'turija ta' ħbieberija. Lucija collha imbeżżgħa ħassritlu u Edgardu kalha li hu chien jat li Enricu chien jobogħdu għal meüt u li ñara li keridlu il missieru u il gidu, issa chien jixtieq jek-red lilu ucoll u hañ jicanta:—

M'odi e trema—Sulla tomba che rinserra—Il tradito genitore,—Al tuo sangue eterna guerra—Io giurai nel mio furor:—Ma ti vidi... in cor mi nacque—Altro affetto, e l'ira tacque...—Pur quel voto non è infranto—Io potrei compirlo ancor.

Lucija tberrdu u Edgardu x'hin jidħallilha f'sabagħha iċ-čurchett ta' l'chelma jgeghilha tahliflu li hi ma għandiex tizzeü-

üeg ħlief lilu; u Lucija tahliflu li għandha tibka thobbu sa'l meüt. Hañ jinfirdu f'il ħin li jüieghdu li għandhom jibkgħu jhobbu il xulxin; u Lucija tidhol collha imbicchija f'il Castell.

IT-TIENI TAKSIMA

F'l-Eüüel Att *ix-xena turi is-suali ta' Enricu Ashton* li jcun kieghed jistenna l-ohtu Lucija biex ijgħidilha li da' l'üakt jasal Arturu biex tizzeüüeg miegħu u li chien mar jilkgħu Normannu b'ferħ cbir. Lucija tidher donnha üaħda miblugħa billi chien kalulha li Edgardu chien telakha u ħabb mara oħra. Lucija tgħidlu li kalbha chienet tatha lill hadd iehor u dana jcanfarha billi jgħidilha li għamlet ħazin u li għandha tinsih. Lucija ma tridux tisma b'dana izda hu jgħidilha li Arturu biss chien jista jħarsu m'il meüt u li hi chellha tieħdu biex issalvah u jcanta:—

Se tradirmi tu potrai—La mia sorte è già compita;—Tu m'involi onore e vita—Tu la scure appresti a me.—Nei tuoi sogni mi vedrai—Ombra irata e minacciosa—Quella scure sanguinosa—Starà sempre innanzi a te! u Lucija tixtieq il meüt biex teħlisha minn dic it-tabxa cherha x'hin jidhol ħdejha Rajmondu, is-Surmast tagħha, li jgħidilha li għandha tizzeüüeg l-Arturu u tinsa l-Edgardu għaliex jecce tgħid le fuk darhom chien joctor il għaüġ bla tarf. Lucija għal cliem tiegħu tgħid iva u tmur biex tilka il għarus ma' Enricu u l-oħrajn ta'd-dar. Arturu jasal u jüieghed li għandu jgħin lil Enricu n jakbeż għalih f'cull ma jcollu b'zonn u Enricu f'il ħin li jizżih ħajr ijgħidlu li Lucija chienet mitbiela b'il għali t'ommha li tilfet f'it żmien kabel. Hañ Arturu jagħmel ismu fuk il chitba ta' z-żüieg u l-istess, collha imriegħda, tagħmel Lucija. F'il ħin tinsatama il għagħa ta' xi hadd li jrid jidhol f'dic is-sala u ma jridux ijhalluh. F'dakka üaħda cullhadd jibka b'ħalku miftuħ b'il għageb għaliex jicun Edgardu imgħeżżer f'mantell li ried jara il Lucija. Enricu jilkgħu b'ix-xabla f'idu u Edgardu jislet ucoll tiegħu biex jinfdu biha izda go nofshom jidhol Rajmondu li jberridhom. Edgardu meta jisma li Lucija jntrabtet għall għomorha ma' Arturu jisbel għaliha u jrid b'il forż iċ-čurchett ta' l'chelma li jcun taha u f'il ħin li Lucija bħal üaħda ga miġnuna tatihu u jcanta:—

Maledetto sia l-istante—Che di te mi rese amante—Stirpe iniqua, abominata—Io dovea da te fuggir!—Ah! di Dio la mano irata—Ti disperda.... Hañ Enricu u il Cavalieri ta' ma' dñaru jagħmlu għalih biex ijcheċċu il barra izda hu ma jibzax u jgħidilhom li ma għandu l-ebda chedda għall ħajtu la darba gie milgħub minn dic li tant ħabb. Lucija tinxtehet għa'r-rcopptejha titlob għalih, u l-oħrajn jarañ chif jagħmlu u johorġu il barra l-Edgardu b'kalbu imfaüura b'il bichi għal dic it-telfa hecc cbira għalih ta' l'maħbuba Lucija.

It-Tieni Att *jurina sala f'it-Torri ta' Wolferg, b'ü-lejl, u f'rieħ, berak u ragħad ta' l'biża.*

Jidher Edgardu ħusbien u immicchet ħdejn mejda. F'il ħin jasal Enricu Ashton biex jibicciru kalbu billi jgħidlu li ohtu Lucija marret tgħammar ma' zeüġha Arturu u li issa gie biex ijneħħilu ħajtu għa't-tort li għamillu. Edgardu jgħidlu li jilka b'il ferħ li jissielet miegħu ħalli jcun jista t'demmu jahsel il ħsara cbira li għamillu billi saħansitra keridlu il missieru. Il burraxca fl'a;ru hi fl-akka! tagħha; hañ jinfirdu biex jarġgħu jiltakgħu għa'd-duell.

Ix-xena tibiddel f'sala ta' l'Castell ta' Ashton u jinstama id-dakk helu ta' z-żfin. F'il ħin jidhol Rajmondu, jsicchithom, collu miblugħ, u jgħidilhom, li Lucija katlet lil Arturu b'is-seif tiegħu stess u li hi kieghda theüden għa'x tilfet rasha. Cull-

ħadd jibka donnu millkut b'sajjetta. Haun tidher Lucija liebsa l-abjad u tilda theuden b'Edgardu u li hi izzeuget mieghu. Jidhol Enricu u jinxtehet fukha biex joktolha talli naxret minn tulu lil Arturu izda Rajmondu jzommu billi jghidlu li ma ehienetx taf x'inhi tghid jeu x'inhi tagħmel għax chienet iggenet. Enricu jilbet kuddiem oħtu li tcun kieghda ghada theuden b'Edgardu. Rajmondu jcanfar lil Normanno talli hu, b'it-tnassis tieghu, kankal dic il ħuggiega collha f'dic id-dar u johrog b'Lucija mitlufa barra minnha infisha.

Ix-xena turina il Castell ta' Wolferag b'il kobra ta'r-Ravenswood. Hu b'il lejl.

Edgardu jidher u jcanta:—

Tombe degli avi miei, l'ultimo avanzo—d'una stirpe infelice—Deh! raccogliete voi. Cessò dell'ira—Il breve foco sul nemico acciario—Abbandonar mi vo'. Per me la vita—È orrendo peso!... l'universo intero—È un deserto per me senza Lucia!—Di liete faci ancora—Splende il Castello! Ah! scarsa—Fu la notte al tripudio!—Ingrata donna!—Mentr'io mi struggo in disperato pianto,—Tu ridi, esulti accanto—Al felice consorte!—Tu delle gioje in seno, io della morte!—Fra poco a me ricovero—Darà negletto avello—Una pietosa lagrime—Non scorrerà su quello!..—Fin degli estinti, o misero! Manca il conforto a me? Tu pur, tu pur dimentica—Quel marmo dispregiato;—Mai non passarvi, o barbara!—Del tuo consorte a lato—Rispetta almen le ceneri—Di chi moria per te; billi jcun haseb li f'il hin li hu jcun sejjer joktol ruħu b'idejh, Lucija tcun collha ħienja kieghda tghammar ma' Arturu bla ma katt haseb li Lucija chienet, għal l-imħabba tieghu, tinsab imdaħdha f'bahar ta'imrar xejn ankas minn tieghu u mitluta f'ghakalha għal dejjem.

Edgardu jisma il kanpiena ta'l agunija u xi nies ta'l Castell ijghidulu li Lucija chienet kieghda tmut theuden bih. Edgardu jrid jidhol b'il forz biex jaraha u Rajmondu jghidulu li collox għal xejn għaliex ruħ Lucija chienet ijtajjret għa'd-dinja l-oħra. Edgardu jatih bħal ferħ ta' genn u uara jcanta:—

Tu che a Dio spiegasti l'ali—O bell'alma innamorata!—Ti rivolgi a me placata—Teco ascenda il tuo fedel.—Ah! se l'ira de' mortali—Fece a noi sì lunga guerra—Se divisi fummo in terra—Ne congiunga il Nume in ciel u jinkatel. Rajmondu u l-oħrajn jibkgħu mibluġhin fihom infushom għal dana il għauġ collu li uaka fuk id-dar ta'l imsejtna Lucija u f'il hin li jergħu idejhom lejn is-Sema biex jitolbu ħniena Edgardu jmut.



BUREAU DE CORRESPONDANCE

Jecc tridu min jictbilcom xi ittri, ricorsi, petizjonijiet jeu ħuej-
jeg oħra bl'Ingliz, bi't-Taljan, b'il Franciż, bl'Isjanjol, b'it-Tedesc u
bil Għarbi; jeu tridu xi traduzjonijiet min dauna il-lingui għal Malti,
morru fli SCHOOL OF LANGUAGES (BERLITZ SYSTEM) f'in-
numru 17, Sda: Mezzodi, il Belt u tcunu mokdija seūna uisk u bi
prezzijiet m'il orhos.

le-Caūla b'rix l'oħrajn.

Caūla lemhet, minn bejtitha,
Katgħa tajr miġbur fi ġnien.
Collha għira nizlet hdejhom
Sabiex tghammar hemm flimchien.

Xtieket tidhol damma tagħhom,
Izda ħsiebha ma ħadux;
Xejn ma sūielha t'tbahrid tagħha
Għaliex uensha ma riedux.

Billi fehmet li jdell'luha
Jecc ijcollha rix sabih,
Bedgħet toħrom għall ħarifa
Biex rix tiġma u tilbes bih.

Chif mitlufa, f'da'l ħsieb chienet,
Lemhet frocna munzell rix.
« B'dan ninchesa, » bdiēt tghid f'kalbha,
« Illi nara jcheccunix. »

« Hecc, b'da'r-rix izzejjet,
Bdiēt tirraġġa ma' l-oħrajn,
Għilt chien tagħha għax għarfuha
Dlonc chit taū dakka ta' għajn.

« Dac ir-rix, » bdeū ijghidulha,
« Sraktu lilna, mnejn sa fejn? »
Daru magħha 'l coll daūwara,
Minn rizk cbir, ħalleūha b'xejn.

Hecc chit sabet ruħha mnittfa
Xtaket targa tmur mnejn giet,
Izda infilget x'hin nakkruha.
Għal dakshecc go ħofra nħbiet.

Dina il ħrafa 'l coll turina
Il bluħat ta' uħud m'in-nies,
Illi jridu jsebbħu il surthom
M'hux b'ħag'oħra ħlief bil lbies.

Sa chemm aħna nzommu ruieħna
F'dac il loc l'Alla ħatrilna
Ĥienja ncunu f'dina id-dinja
U'l bniedmin gieħ iggibilna.

Ma hemmx actar ħaġa cherħa.
Minn d'il fruħa ta' uħadiet
Illi jridu juru ruħhom
B'it-tlellix u id-dħubijiet.

(M'is-«Sebħ»)

E. C.
(Eduardu Cachia)

IS-SARRAR FALZUN.

(*Jissocia minn numru ta' kabel.*)

Enzjona talbitu biex ma jghalluhiex actar u li jhallu torkod il biċċa għaliex jecċ jigi Ġanni u jxomm biha mur ñoll dlielec u gib iż-żejt x'chien ijsir minnha u minn Colina.

Colina biex tista tolfok u isserrah l-ugiegh ta' kalbha chemm trid għa't-telta ta' Hasan, żelket kajl kajl minn camritha u marret taht il cannizzata f'kiegħ il ġnien fejn ma chienux jistgħu jisingħuha Paùlu u ommha; u tistgħu taħsbu chemm ferhet meta sabet dic l-ittra ta' Hasan u meta fehmet minnha li f'dac il-lejl chellu jigi ũara il bieb ta' l'iskak biex ijchellimha.

Billi beżgħet li jarahielha xi hadd f'idejha hbietha minnufih u bakgħet mitlufa tithasseb fukha, sa chemm, ũara hafna tiftix, ũaslet ommha Enzjona u b'iz-żegħil gibditha geũua billi beżgħet li jfettlilha tinxtehet f'il giebja li chien hemm ftit bogħod minnha.

Enzjona chienet tibza hafna minn Colina għaliex għad li chienet tifla tajjba daks il hobz chellha iżda hafna minn missierha li meta chien ijahħal haġa f'moħħu ma chien ijdaũuru minnha hadd u li lankas jecċ chien ijcun jaf li sejjer jieħu il meũt ma chien jakta jiesu minnha; u mur ara x'chien ijsir f'id-dar chiecu chien jigi xi haġa imghaũuġa lil Colina, lil dic Ġanni Abela chien ijhobb u jgħozz daks id-daũl ta' għajnejh.

Colina ingabret f'camritha, inxtehet fuk sodditha, u bla ma trejket bakgħet titbecca u tithasseb sa f'il għaxija.

Meta gie it-Tabib Ghaxak harget ftit, ũara li tant talbitha ommha, minn camritha, u ũaslet lilu u il Paùlu sa' bieb ta' barra. ũara reggħet telgħet ingħalket f'camritha u infexxet tibchi.

Il kaddejja Mari li chienet thobbha daks bintha billi tuelled f'idejha u rabbietha b'għozza cbira hi, ma chellihix il hila li tersak lejha għaliex chienet taf li Colina chienet tieħodha magħha bl-icreħ talli chixfet dic il praspura hi; u is-Sinjura Enzjona fehmet li sa jghaddilha cull ma chienet tgħidilha u tagħmel magħha chienet eollu tarah icreħ u għalhecc ingabret f'camritha titlob għa'r-rcopptejha lil Sidna Marija ta' Għar biex jisseũna collox billi Colina tchecci minn kalbha il Hasan u tingibed għal gid tagħha lejn Paùlu li chien ijhobbha daks il mimmi ta' għajnejh.

Meta reggħet bexxket il bieb u ittaũuletilha sabitha neżgħet u dahlet f'is-sodda; u x'hin resket lejha u staksietha b'il hleũna tridx tieħu xi haġa kabel torkod, billi Colina ma diegħithix, fehmet li chienet marret għajna biha u għalhecc, ferhana, harget tuk ponot sakajha u marret hi ucoll biex tistriħ ftit billi il-lejl chien għamel seũna.

X'hin ingabret f'camritha ix-xita bdiet troxx gmielha tara il hgieg ta't-tieka u il-leħħ ta' l'berak beda jghammxilha għajnejha ũaħda f'ũaħda. Ix-xita cotrot u bdiet iżżelzel l-haũn u l-henn xi sajjetta ucoll. Is-Sinjura Enzjona bdiet tgħedied it-talb tagħha biex il Madonna ta' Għar tħares il zeũgħa minn dauc l-irũiefen, u Colina tistgħu taħsbu chif kasmiet kalbha meta rat li infethu bũieb is-sema collha u li Hasan chien ijrid jigi jchellimha f'dic ix-xita hecc sfieka. Kamet, libset u kagħdet ũara il hgieg tissamma biex tara meta dac l-ilma li chien niezel collu chien sejjer jisha.

Għal xejn! Ir-ronda ta'd-Dejma ta' nofs il-lejl għaddiet imghagġla, imghagġla minn ũara bieħhom u ix-xita f'loc li sħat bdiet niezla donnha ċagħak iżjed.

Haũn barra m'ix-xeħka li chellha li tara il Hasan nibtet f'kalb Colina xeħka oħra actar kaũũija, li tcun taf jecċ Ha-

san, għal l-imħabba tagħha, chienx sejjer jigi chif ũieghidha f'dic ix-xita kalila collha. Għalhecc tleffet tajjeb f'cabozza minn ta' missierha li chienet ġarret ġo camritha ftit hin kabel u bl-inkas hsejjes li setgħet telket, itteftet f'id-dlam u meghjuna m'il leħħ ta' l'berak lejn il cannizzata. Is-Sinjura Enzjona billi chienet mitlufa titlob, billi ir-ragħad ma kata xejn u billi, mara tũajjba, katt ma holmot li bintha f'dac il maltemp collu chienet sejjra toħorgilha f'il ġnien, m'hux biss ma semgħet xejn iżda lankas ma għaddhielha il hjiel minn rasha l' dac f'id-dinja sata katt jigi. Mari u il kaddejja l-oħra billi chienu jibzghu għal l-aħħar m'is-sajjetti, ingħalku minn geũua bl-istanga u tghezz'zu taht il cutri sa għatteħ għajnejhom u l-ankas hsieb li chellhom f'rashom chien li Colina sejjra tibtell għasra u toħrog f'dac il hin icreħ f'il ġnien biex titchellem ma' dac il *ħabba irsir*, chif chienu jniggzħuh huma, ta' Hasan.

Colina, minn taht il cannizzata, telket b'girja għal ũara il bieb ta' l'hadid biex tara jecċ Hasan chienx hemm kieghed jix-xarrab jistenniha; iżda x'hin ũaslet, b'inchejja cbira tagħha, ma sabet il hadd. Tistgħu taħsbu x'ũegħha ta' kalb hasset meta fehmet li ũara li hi kattgħet ġurnata bħal dic tolfok u titfettet u issa harget tftixtu f'daũc il chesha u ix-xita collha, hu dahak biha u nakas minn chelmtu.

Mela seũna kaltilha ommha li katt ma chellha timla rasha b'il ũieghdjet u l-imħabba ta' torc imghammed, li dac chien kieghed jagħmlu biss għax jobghod l-insara u xtak li jteb-bghilha gieħha biex jithallas minnhom talli ġarreħ irsir; u mitlufa f'dana il bahar ta' nichet kalil, inxtehet cobba ũara il bieb ta' l'ħalid u infexxet toltok chemm chellha hila.

Minnufih minn taht il ħajt inkala Hasan fejn, mibblul għasra donnu fellus, chien ilu tuk siegħa jistenniha ũidher, u b'girja ũaħda mar għal fukha u donnu imbiċchem kallha:—

—«Colin,.... int gejt?... xi ġralec?...» Colina retgħet ũieħha ferhana bħal meta xi ruh titla m'il Purgatorju u f'leħha ta' berka għarfiu. Kamet b'il ũieħfa, Hasan dahħal dirgħajh minn ġo' l'hadid, għannkilha rasha, biesha b'chemm chellu hrara għad li xofftejh chienu silg b'il chesha, u kallha:—

—«Colin, nidħol?...»

—«Le» kaltlu Colina imbeżzgha, «minn fejn int nistgħu nitchellmu ucoll.... u imbagħad chiecu għidtlec iwa chif cont tagħmel?...»

—«Kabel tlakt hsiht biex ġarrejt il muftiħ ta' l'bieħ miegħi....»

—«Hasan» kaltlu mregħda Colina «nibza li takbdec ommi haũn geũ, u mur ara x'tahseb u mur ara chif issensilni.... nitchellmu ftit chif aħna... aħjar,... fehimni ftit fejn int u x'beħsiebec tagħmel... li jiena inħobboc ġa rajtu b'għajnejc issa stess.....»

—«Colin» kabez kallha Hasan, imkabbad ma' l'hadid ta' l'bieħ bħallichecu chien magħluk ġo gaggħa u ried jehles minnha, «jiena inħobboc tant li ma irrid bl-ebda mod ingħallic jeħ ingibec f'xi għaũg icreħ... Int ġa mħabba fija għelejt iż-zejjed u billi mħabbti hi safja lejc nitchellmu ftit mela minn haũn chif tixtiek int...»

«Hasan» staksietu b'il hrara Colina «sibt fejn iddabar rasec?... ser torkod barra f'dir-rezħa u ix-xita collha?... għandec flus biex tgħix sa issib xi haġa x'tagħmel?... għidli...għidli...għaliex moħħi ma hux hliet ijħeħden fuk dan.....»

(*Jissocia.*)

LOGHOB.

It-Tifsira ta' X-Xarada:

PA-LA-TA.

“ IZ - ZUNZANA . ”

Da' l' uakt sejjra tibda tohroġ dina il gazzetta ġdida b' il Malti u li sejjra toun supplement ta' n-«Nahla» tiegħi.

Nisthajjilcom tghiduli: «X'hemm bżonnha? ma għandecx in-«Nahla» din ma hix b' iz-żejjed?» Meta infehimcom għala sejjer nohroġha taraū intom stess chif tatuni raġun.

In-«Nahla» hlakta biex ingħallim il poplu u irnexxiet actar milli katt hsibt jiena għaliex lakghuha u ferhu biha l-ahjar nies u l-actar intelligenti ta' l' pajjis. Izda bosta oħrajn ma humiex hliet ijghemgmu li jridu jakraū l-ahbarijiet, il baned ijrdu il programmi, l-imsieħbin ijrdu in-necrologiji, id-devoti ijrdu il festi, xi oħra ijrdu il polemichi, ahna cull tant ijjollna bżonn niddefendu ruħna contra il għideb u it-tnassis ta' l' għedeūna tagħna u ta' daūc li in-«Nahla» tiegħi iġġieghilhom tant jtkaghūxu bl-ugiegh ta' żakk. Fi ftit cliem, billi il «Malta Tagħna» ilha tohroġ fuk għoxrin sena u għal żmien tūll chienet imrah hi biss f'idejn il poplu baxx, dana dara jakra daūc l-affarijiet għad li filhom il hajja biss ta' mument u jridhom.

Jiena biex niccuntenta il culhadd u naktaghlu xēktu sejjer ma indunax ma nohroġ gazzetta oħra ta' cull gimgha li tatih dac collu li soltu jakra f' il «Malta Tagħna» u ahjar, cull tant bl-istampi u b' il premji, u

B'NOFS PREZZ

billi għad li joun DAKS il «Malta Tagħna» ma joun ijkum hliet ŻEŪĠ XELINI F'IS-SENA (sitt habbiet cull numru) li jithallsu xelin cull sitt xhur b' il kuddiem. L-ispejjes ta' l' posta jithallsu barranin. Min hu imsieħeb f' in-«Nahla» ma jhallasx hliet XELIN F'IS-SENA BISS ACTAR u posta ma jhallasx barranija billi jirceviħ ma' n-«Nahla» bhala supplement. Dana ix-xelin jithallas f' dakka u bil kuddiem.

B'hecc in-«Nahla» tibka rivista u joun fiha m' il bidu sa' l' ahhar hūejjēg ta' tagħlim biss, u il frac, l-ahbarijiet, in-necrologiji u il hūejjēg l-oħra iġhaddu f' IZ-ZUNZANA billi dina toun gazzetta li meta tinkara ūieħed jista jkattaghħa għaliex l-ahbarijiet ijmutu malajr u in-«Nahla» tiftah actar il ūisa għat-tagħlim li jibka jingabar sa il karrejja ta' l' Malti jcollim ENCICLOPEDIJA minħa li isservi lilhom u lill uliedhom.

Id-daks ijkun l-istess ta' n-«Nahla» u bl-istess carta, biss b' ERBA faččati f' loc bi tmienja. Dina toun tinbiħ f' it-torok ucoll izda b' IS-SOLD IL COPJA. Meta jakbilcom actar li tissieħbu u MIN JIBGHAT JISSIEHEB MA TUL DANA IX-XAħAR MA' L-EŪŪEL HLAS LI JAGħMEL JIEHU B'RIGAL IL «MAħBUB TA' GESU': IS-SABIH CTIEB TA'S-SUR ĠUZE MUSCAT AZZOPARDI. Meta billi tieħdu dana il ctieb rigal il hlas ta' s-sena j-rgħa JONKOS B'XELIN u b'hecc l-imsieħbin ta' n-«Nahl» jounu kieghdin jieħdu għal l-eūūel sena iz-ZUNZANA B'XEJN u min ma hux imsieħeb f' in-«Nahla» joun kieghed jieħu għal-leūūel sena GAZZETTA AħJAR M'IL «Malta Tagħna» u B'XELIN BISS F'LOC B'ERBA XELINI. Dana juri li għad bakaghli iz-zejt għaliex il ġurnalismu għaliħa hu ideal u passatemp u m' hux maxtura u hobz ta' cull jum.

L-EŪŪEL MITT IMSIEHEB natihom ucoll copja cull ūieħed ta' l' Eūūel Taksima ta' s-«SAħħAR FALZUN», u b'hecc l-eūūel sena toun giethom B'XEJN, u daūc li huma ga imsieħbin f' in-«Nahla» jounu fuk ir-rieh. Meta fittxu ibagħtu issieħbu B'ITTRA MILL ACTAR FIS u jecč fiha tibagħtu il flus li feħimcom tircievu il premji.

A. LEVANZIN.

Tè Ta Ceylon 'MARAVILLA'

IPPREMJAT B'GHAXAR MIDALJI
TAD-DEHEB
GHAL

KAUUA IT-TOGHMA U IS-SAFA TIEGHU
JINBIEGH 1/8 & 1/10 IR-RATAL

GHAND L'AGENTI F' MALTA

C. CAMILLERI & SONS
50 STR. MERCANTI IL BELT

CAMPIUNI TA DAN IT-TÈ JINTGHATAU B'XEIN.



SNIEN! SNIEN! SNIEN!

Il Chirurgu-Dentista Alfonso Urso resak b'id-dar tiegħu actar l-isfel f'il Pjazza ta' Raħal Gdid u għalhecc issa jokgħod seŭħa seŭ kuddiem il għajn. Cull min ijfittxu għal kliegħ jeŭ għa'x-xogħol ta's-snien barranin, li għalihom hu tant imfahhar, ijsibu ũara nofs inhar dejjem id-dar.

Min ijrid jixtri oġġetti ta' metall m'il isbah li jistgħu iser-va bħala rigal għal xi žnieg jeŭ magħmudija, bi prezzijiet m'il irħas ijmur f'il hanut ta' Bartolomeo Pisani, Strada Levante No. 150, il Belt.

Flistess stabiliment jimbighu ucoll u jintraŭ bolli użati.

FRANCIBOLLI

Min ijrid jixtri francibolli użati għall collezjoni jmur ta's-Sliema, Strada Prince of Wales, Nu. 213, cull jum, minn nofsi nhar il kuddiem, u jħassel ħafna bolli sbiħ b'nofs prezz ta' Catalogu.

BRITANNIA**STABILIMENT G'DID**

Ta' Ferramenti, Ghodod, Huejġeg ta' Chimica u Fotografija, Zebgħa, &c.

**BRITANNIA****BRITANNIA****INJAM**

ta' l ahmar, ta' l abjat, u ta' l caħba.
Collox m'il irħas u m'il ahjar.

BRITANNIA**L = OSSIGENU**

li illum hu tant użat f' il mard, dari chien ijsir fl-ispiżzeriji m'il ispiżżari stess; iżda sabu li ma chienx johroġ pur b'iz-zejjed u għalhecc ma chienx jagħmel dac il gid collu li chien ijmissu. Illum it-tifel ta' l Prof: Leube ta' l Germanja (dac li ipprepara l-arja liqūida) sab chif minn dina l-arja liqūida johroġ l-

OSSIGENU PURISSIMU

u saret soċjetà għal dina il haġa li kieghda tforni lill ispiżżari ma'd-dinja collha b'dana ir-rimedju tant ta' ħtieġa.

HAUN MALTA

ma nafux li għandu minnu ħlif

l-Ispizzjar ALFREDO CUMBO

Ta' Strada Rjali (kuddiem il Club) il Belt.

u għalhecc cull min ijcollu bżonn ta' dana l-ossigenu pur f'loc li jokgħod jistenna li jlestuhulu fi spiżzeriji ohra jsibu lest għand is-Sur Cumb pur u bi prezz moderat ħafna.

Is-Sur Raff: Bonello

TA' STRADA LEVANTE, 131, IL BELT

(Hdejn il Cnisja ta' Sta. Lucija)

għandu għal bejħ cull xorta ta' ħġieġ, zebgħa, žjut, imsiemer, ghodod, ħuejġeg ta's-Sanità, ta' gass, fornimenti ta't-tiebet, lampi ta' l pitrolju li jixilgħu b'il matel b'daŭl kaŭi u sabiħ ũisk u ħafna ħuejġeg ohra bħal daŭn ta' l ahjar qūalità u bi prezzijiet m'il orħos. Ippruvaŭ biex taraŭ chif tohorġu cuntenti sgur.

INVENZJONI FAMUSA

hi sgur dic li għamlu dan l-ahhar billi sabu haġa li tiffranca m'hux biss xogħol u žmien iżda flus ucoll u tabbit f'il **hasil**.

Mela biex tiffrancaŭ ix-xogħol u l-għeric

UZAU "IR-RUBNIT,"

Biex tiffrancaŭ is-sapun għaliex tahlu f'it

UZAU "IR-RUBNIT,"

Biex ma thallsux ħassila u ma tahlux ħafna žmien

UZAU "IR-RUBNIT"

li jinbiegħ il Belt għand ir-Sur **WAGNER**, ta' Strada Zaccaria u T'as-Sliema għand il « **BRITANNIA** » ta' Sda. it-Torri.

Min hu marid bi-ANEMIJA (akkar ta' g-demm) u jrid ijfiek f'GHOXRIN gurnata jieħu

L' ELIXIR

TA' S. VINCENS DE PAOLI

Is-Sur G. Muscat ũara għaxar snin ugiegħ ta' ras kaŭi bla ma sata jfejku b'xejn ma't-tietlet flixcun għaddielu collox. Is-Sur Rinaldu Perini ucoll fejjak l-ibnu, ma't-tieni flixcun, minn anemija kaŭiija. Daħna is-sinjuri ucoll li sejr insemmu ippruvaŭh fukhom stess jeŭ fuk xi ħadd iehor u ħarġu jiftahru: Dr: Edward L. Vella; Dr: Paolo Sammut (Sliema); Prof: Dr: C. Sammut; Prof: Dr: G. O. Galea; Farm: C. Arpa; Farm: G. Gili; Prof: Dr: S. Grech; Onor: Dr: A. Pullicino; Dr: L. Albanese; Negte: G. Tagliaferro; G. Sultana; Ant: Diacono; Avv: Francesco Cardona u ħafna ohrajn.

Jinbigh fl-ispiżzerija ta't-Tabib

FABRIZ BORG.—Il Belt.

267, STRADA REALE.

**IS=SECLU TA'N=NERVI.**

Hecc sejjah is-seclu tagħna il għaref Prof: u Senatur Mantegazza, u b'ir-raġun collu għaliex il-lum ma ħaŭn ħadd li ma hux mahsns b'in-nervi u l-actar b'il mishuta

NEVRASTENIJA

li kieghda iġġorr nies il Manicomju gozz, gozz. Għalhecc l-ahjar tobbi kieghdin jithabtu biex ijsibu cura seŭħa għal dina il marda għaliex tcur ta' gid bla tari. ħafna ippruvaŭ iżda ħadd ma irnexxa daks il għaref u imfahhar

Prof: DE GIOVANNI ta' PADOVA.

li ũara studju cbir sab il famus

ANTINEVROTICU

li kieghed ijfejjak jeŭ jagħmel il gid lil cull min jużah.

F'Malta dan ijbighu

l-Ispizzjar ALFREDO CUMBO

TA' STRADA RJALI, TA' L BELT

IPPRUVAŬH GħALIEX MA JIBDIELCOMX!

In-“Nahla” tistampa ruhha fl-Istamperija “EMPIRE PRESS” ta's-Sur Critien, il Furjana.